

ኦይትምሰባብ ጳውሎስታ ክታ ፍልጽሰዮስ ኤድንከሰካንታ እርድንታ

ጳውሎስ ኮም ክቴን ክት ጸፍሳንዳ፥ መቄዶና ጋይምድን ፍጨና ሮማ ፍጨንታ ባንቸና ቆልድንደታ ጎያር ዶቅድንዳ ፍልጽሰዮስ ካተመናር ዶቅድን ምክሰ ኤሄንካንቲ፥ ናኮና ምክሰ ኤሄና፥ ጳውሎስ አዉሮፓ ፍጨናር እርምሶ ክት ዎይሰሳንዴ፥ ክቴና ጸፍምሳንዳ ጳውሎስ ዞክና ኤሄናር ክት **ዐቃንደትካ፥ ክርሰቶሳር ማቸባብ ፍክሰንባብ ኣብንከዘንካ ግርንተና ክታዘን** የልሳንደትዐይኬ ፍልጽሰዮስ ምክሰ ኤሄናር እምሳን ካርካ ኤሰሰንጎካ ቡደና ክታ ሞርእሳንደትዐይኬ። ማታጋካ ዳት ጳውሎስ የሱስ ክርሰቶሰዘን ክታ ዶቅድንዳ እሜንና እንድር ዶቅማ ማቸንካንታ ኮትኮ ክቴናር ዳልክሰሶ ሰድምድንደና ጉርምኬ ቦድማ ክታ እሜንምኤ።

ጳውሎስ ኮም ክቴን እሪናና ክት ጸፍሳንደና ክታ ማጠንዐይካ ክትም አላካንታ ቡዳርንካ እመንም ኬት ኦይቻንካንታ ፍልጽሰዮስ ካተመናር እሜንድባብከሰም እንጃካንቲ፥ ክታዘነረ ማታ ክታዘን **ዐክ ማጠንከሰ** የልሳንዳ ማቸንከረ ሙቅምኬ ቦድማ እሜንም ከትካንታ ዶቅተርንግንዳ ኮትኮ ክተንካ ክትም ኖ ዳቅዘዴ። ኦትረንምኬ ጨቅንም ዎይሰሰኮ የሱስ ክርሰቶሳር ክታ ይንታ ማተንም ይርክሳ ይተርንግንዳ ዳቅሰሶ ከትካንታ ገቀርሰዘዴ፥ የሱስ ክርሰቶሰካ ክክን እያናር ዋልቃ ማትንተካ ኬት **ዐፍሳን** ዶቅንተና ሳብታ ወቕ እምንተንዘንካ **ዐፈርሳንደትኬ** እሜንካ ኬት ተያንዳ ዳት ህግንም ቦድንተካ **ዐፈርሳንዳ** ካፎ ጋይንተካ ክትም ገቀርሰዘዴ፥ የሱስ ክርሰቶሰካ ክክን ዋልቃትቼካ ዶቅድባብ ሙደንካንታ ሳብ ከትካንታ እምድን ሳራትቸንጎኬ ጉርምንጎከረ ከትካንታ ኖ ጸፍሴ።

ኮና ክተና ኤሰምድንደና፥ ጉርምን፥ እሜንምን፥ ዋልቃትቼንምኬ ክርሰቶሳር ማትን፥ ዶቅንተንምኬ ዶቅንተን ዳልክሰሶ ሰቸዝድንካንቲ፥ ጉጅሰረ ኦይትምሰባብ ጳውሎስ ፍልጽሰዮስ ካተመናር ምክሰ ኤሄንካንታ ዶቅድን ይንታ እንድር ሶልመንም መያ ማዘዴ።

ማጻፍን ኮትኮታ ሙዳ የድንተና

እርድንታ (1:1-11)

ጳውሎስ ሰክሳን ማጠንከሰካ (1:12-26)

ክርስቶሳር ማትሶ ደቅንተታ ካምስ (1:27—2:18)

ጢማቶስካንተኬ ኤጳፍሮድቱስካንታ ገቅርና (2:19-30)

እሜንን ግርድባብከዘንካ ዐጻን ኤግዝምስ (3:1—4:9)

ጳውሎስ ፍልጽሰዮስ ካተመናር ክርስቶሳር ማቕባብከሰካንታ

ክት እምሳን ጎፍሰኬ ዞረካ (4:10-20)

በእንታ (4:21-23)

¹ የሱስ ክርስቶስታ ፍክሰንባብ ማቕባብከሰ ጳውሎስዘንኬ ጢማቶስዘንካ፡

ፍልጽሰዮስ ካተመናር ደቅድባብከሰካንታ፡ የሱስ ክርስቶስካ ሳብካንታ ፋሰምሰባብ ሙድንካንታ፡ ኮትኮግንደረ ምክስ ኤሄናር ጎርዝድባብከሰካንተኬ ከትም አሌን አልድባብከሰካንታ፡

² ዋንታ ባቤን ሳብዘንኬ ዋንታ ጮይሰን የሱስ ክርስቶስዘንካ ዉቕ እምንተንኬ ሳራትቸንካ የካንታ ማታ።

ጳውሎስታ ጋለትኬ ምክሰንካ

³ የም እ ገቀርድንዐይካ ሙዳ እስታ ጮይሰን ጋለድቴ፡

⁴ የ ሙድንካንተረ እ ምግዝድንዐይካ ሙዳ እስታ ምክሰና ጉርምካ ጮጫንዳ።

⁵ እርንደትዘንካ የድሶ ታካ የለልታ ክላ ኬዘንም ሳባክንካ እንካ የካ ፍግዝድባብከሰ የማቻንኦል ሳብም ጋለድቴ፡

⁶ ኮም ኡርማ ፍክሰን የንካ የጅባብ ጮይሰና፡ የሱስ ክርስቶስ ፍርድንካንታ ዐጽን ሰጩንካ ቦድምድንደትም እታ ኤሰትቴ።

⁷ ታ እ ዞክና ኤሀር ደቅድንኬ እ ዞከርተርንደታ እሪ ክላ ኬዘንታ ዶፈንን ካርሰስካንተኬ ኮትመረ ዳቅሰስካንታ ሳብ ይንታ ዉቕ እምንተንካ እካንታ እምሳን እዋንካ የታ ሙድነረ ካሰምድባብከሰ የማቻንኦል ሙዳዐይካ እስታ ቡዳር የም ገቀርድቴ። ኮካንተረ የጎካ እካንታ ኤሰምድንዳ ኡርማ ገቅርዬ።

⁸ የሱስ ክርስቶስታ ሶልመንካ የ ሙድንከሰም ዐራከካ እ የም ሱነርዳናከረ ሳብ እስታ ማርኬ።

⁹ የንታ ሶልመና ኤሰኬ ገቀርት ተይንታ ጮጫንዳ ማትሶ ጋጸር አይድንግንዳ እታ ምግዝድቴ።

10 ኮነረ እንድንካ ኡርድን ሪ የታ የ ፋሰት ኤስተርንግንደኬ ክርስቶስ ማት ክት ዐድን ሰጩንካ ጭለጭልኬ ኦስንዝድን ሪ ካየንባብከስ ማትሰቶ የ ዐፈርድንግንደ።

11 ኮግንደከረ የንታ ሰንፔና የሱስ ክርስቶስዘንካ ዐፈርድን ጭለትችንታ አፍ ጮጫንዳ ማትሶ ሳብካንታ ቦንቸኬ ጋለት ዐፍስዝድባብከስ ማተረቴ።

ክርስቶሳር ጳውሎስታ ደቅንትና

12 እስመንከሰኬ ሞችንንከሶ! እስታዘን የልሳን ሪና ሙዳ ክላ ኬዘና ሰግሰሶ ዳልግድንግንዳ ይይነተን የ ኤዘድንግንዳ እታ ሶልሞድቴ።

13 እተረ እ ዞከርሳንዳ ክርስቶስንካ ማትንተን ባንችንከስ ደቅድን ኤሄን ካርዘድባብከስኬ አብንከሰረ ኮታር ደቅድባብ ኤድንከስ ሙደና ኤዘደኬ። *

14 እስታ ዞክርንንካ እሜንድባብ እስመንከሳርንካ በድንከስ ኤንገር እርንደትዘንካ ሰግሰሶ ጮይሰካ እሜንሞድባብከስ ማቼኬ፥ ኮካንታ ሳብታ ቃለን ጳስካይሳ ኬዛካንታ ኤና እሪንደትዘንካ ሰግሰሶ ሙቅሞ ዐፍተኬ።

15 ማታጋካ ዳት ዋልቃ ዋልቀንከስ ክርስቶስታ ክላ ኬዘን ኤስሞዝድባብከስ ዳቅል ቀምሰሞካ፥ አብንከሰረ ዐይዘንካ ዐይ ቶግዳ ጋይድን አያንኬ፥ አብንከስ ማቼ ክርስቶስሞ ሳባግድባብከስ ሉላ ቡዳርንኬ።

16 ከታኬና ሳብታ ቃለን ሉላ ቡዳርንካ ኤስሞዝድባብከስ ሶልመዘንካ አምሳንዴ፥ ከተረ እታ ክላ ኬዘንታ ደፈንን ካርስሰካንታ ኮታር እ ደርሞሳንደትሞ ከት ኤዘድንንኬ።

17 ከታኬና ማቼ ክርስቶስንካ ዋብሰሶ ከት ሳባግድንዳ ሉለካ ማታክናና ይንታ ማተን ሶልመኬ እስታ ዞክርንዘን ጉጅሞድን ማጣ እዘን ተይዐድካንታ ገቅርሰኬ።

18 ኮነረ ኩን ኮት ማታጋካ ዳት ኮትኮካ እም ጉርሞዝዴ፥ ካሞሰሰረ ማታ ደፈንከረ፥ ሙዳ ጎግንከረ ክርስቶስ ሳባክሞዴ።

19 አብ እ ጉርሞድን ጎግና የንታ ሞክሰንኬ የሱስ ክርስቶስታ አያንታ አሌንካ ባዛካይሳ እ ዉድንደትሞ እ ኤዘድንካንቴ።

20 ቦድሶ እ ኦስንዳክንደትሞ ዐድን ጉርሞንካ ካርዘድቴ፥ ኬዛርንካ ማቼ ሙዳዐይካ እ ይድንግንደኬ ታካ ሰንፔካ እ ደቅሰረ አነረ እ ደእሰረ ክርስቶስ እስታ ኤደትቼንካ ቦንቸሞዴ ጋይሰቶ ሙቅሞካ ኬዘድቴ።

* 1:13 ኦይትምሰባብ ከስታ ፍክስ 28፤ 30

21 ኮካንታ እስታ ሰንፔና ጋይንትና ክርስቶስካ ደቅንትዬ፥ ደእነረ እካንታ መይድንዴ።

22 ማታጋካ ዳት ኮ እስታ ዋህ ኤደትቼንካ ኦስ እ ደቅደሰናና አፍይ ደቅድን ፍክሰም ፍክሳት ጋይንትዬ፥ ማቸንከረ ኮዘንካ ኦስ ደቅንትዘንኬ ደእዘንካ ዐምንም እ እዳናከረ እታ ኤሳይቴ።

23 ከትኬና ቃሰተን ገቅርንከሰታ ዋክያር እታ የድምትቴ፥ ዋልቃኅካ ክርስቶስካ ክክን ማትና ሙደንዘንካ ሰገድን ሪ ማቸንካንታ ኮ ደቅንትንዘንካ ፋሰምሰቶ ክርስቶስካ ክክን ማትን ዝገድቴ፥ ኮነረ ክርስቶስካ ክክን ደቅና እንድንካ ኡርድንዳ ማቸንካንቴ።

24 ኬዛርንካ ማቼ እስታ ሰንፔካ ደቅና የካንታ ሰግ ዝግዝድንዴ።

25 ኮትኮካ አሜንምካ እታ ደእዘንካ እቅሰቶ የንታ አሜንና ጋጽድንግንደኬ ጉርምን የ ዐብድንግንዳ የ ሙደንካክክን ደቅተርንደትም እታ ኤዝድቴ።

26 እተረ እናካርንካ የንደር እ ዐድንካ እኅካ የንታ ደቅድንዳ ጋይርና የሱሰ ክርስቶስካ በተሬ።

27 ይና ሙደንዘንከረ ሰግ የንታ ደቅንተና ክርስቶስታ ክላ ኬዘን ጋለቸዝድንዳ ማታ፥ ኮነረ እታ ዐድብቶ የም ሰጀረ አነረ የንዘንካ እ ጎተርሰ ዋልቃ ገቅርካ የንታ ዳቅሶ ዋእንተንኬ ክላ ኬዘን ዋልቃትቸካ የልሰካንታ የንታ ጉርንም ኤሰርድቴ።

28 የም ግርድባብከሰመረ ዐራ ሪከረ ዐይ ጳሰቴ፥ ኮነረ የንታ ሙቅምና ኬትካንታ ካይንተታ ቃዉታ ማድንካ የካንታ ማቼ ሳብዘንካ ማቸን የንታ አቅንተንታ ቃዉቴ።

29 ክርስቶስካንታ የ ፍግዝድንግንዳ የካንታ እመርሳንዳ ክትካ ዐክ የ አሜንድንግንዳ ማታክዶቆ ክትኅካ ማጣ የ ተይተርንግንዴ።

30 ኮካንታ ታ እንካ ክክን ማጠንም ካሰምድባብ ማተቴ፥ ኮነረ ማጠና ኤና ኮታ እሪ እዘን የልሰንካ የ ሰዳንደትኬ ታየረ እዘን የላደቅድንዳ ማትንተን የ ኤሰራደቅድንዴ።

2

ኤድ ይንታ ማቴን ይርክሳ ይድንግንዳ ክርስቶስ ሰቸሳን ካምሰ

1 ክርስቶሳር ዳቅንታ የንታ ደቅሴ፥ ክታ ሶልመንከረ የ ዳቅሳንዳማቼ፥ እያን ጭልንካ ክክን ዋልቃትቸ የንታ ደቅሴ፥ ክክ ክከረ ላቅም እዘንኬ እጭርንም የ ሰቸሴ፥

2 ዋልቃ ገቅርንካ፥ ሶልመንካ፥ እያንካ፥ የ ገቅርድን ሪካ ኤኤረቶ እስታ ጉርምና ቦድማ ማድንግንዳ ይከቲ።

3 የንታ ማቴን ይርክሳ ይይንተካ ኡብ ኤድንከሰ የንዘንካ ሰግሶ ኡርማ ከት ማድንግንዳ ማሰሰቶ ፋይድከት ዳት የንታ ማቴን ሶልመካ እነረ “እግንዳ ዐይይቅዳ” ኩን ጋይንተካ ጨቀሮ ዐረሰነረ ዐይ ይየቲ።

4 ኮትኮግንደረ ዋልቃ ዋልቀና ይንታ ማታካንታ መይድንደትም ዐክ ማታክናና ኡብ ኤድንካንተረ መይድንደትም ክት ገቅራ።

5 ኮግንደካ የሱሰ ክርስቶስ ሰቸሳን ይንታ ማቴን ይርክሳ ይይንተና የንታ ዋረረ ደቅ ዝግዝዴ።

6 ሞ ሙዳዐይካ ይንታ እዘንካ ሳብዬ።

ማታጋካ ዳት ሳብካ ክክን ክትም ጋድ ማሰዘድንደትም ሳብም ካምሶ ደቅንተን ዋልቀካ ይ የጃንግንዳ ፋይዳክዬ።

7 ሰግሰሰረ ይንታ ደቅድን ቦንቹን ሙዳ ዛቅሶ

እይላግንዳ ማትሶ ዐፈርሴ

ኤድግንደረ አጥምሴ፥

ኤድም ካምሰረ መያ ማቼ፥

8 ይንታ ማተን ይርክሳ ይሴ፥

ደእ የለልታ፥

ኮነረ ማዝቀልንዘን ሮከርሶ ደእ የለልታ፥

ክትምሰባብ ማቼ።

9 ኮጎካ ሳብ ሙደንዘንካ ሰግ ደቅድን

ቦንቻ ካርናር ጨክሳ ይሴ፥

ላም ሙደንዘንካ ሰገድንደትም ላም ክትካንታ እምሴ።

10 ኮካንታ የሱሰታ ላምንካንታ ቦንቻ፥

ጭለዘንከ ፍጨዘን፥ ፍጨታ ታመከረ ደቅድባብከሰ ሙደና

ከታ ይንታ ቡቀንካ ጉምፈርደኬ።

11 ከታ ይንታ እድምንከረ

“የሱሰ ክርስቶስ ጮይሰዬ” ጋይሰኮ ማርክርካ

ሳብ ባቤንካንታ ቦንቻ እምደኬ።

ኤድ ሙደንካንታ ሳክማ ማት

12 እስታ ገርነንከሶ! እታ የንካ ክክን እ ዐቃንደትካ ሙዳዐይካ ክትምድባብከሰ የ ማቻንግንዳ፥ ሰግሰሰረ ታ የንዘንካ እ ጎተርሳንደትካ እንድንካ ክትምድባብከሰ የ ማድንግንዳ የም ገቅርሰዝድቴ፥ ኮካንታ የታ ዋልቃ ዋልቀና የንታ አቅንተን ቦድማ ማሰካንታ ጳሰኬ ቦንቸካ ዳቅሰቶ ፍክሰከቴ።

13 ሳብ ይንታ ኡርማ ጋይተንግንዳ ክትምን የካንታ እመሮ ይንታ ገቅርንም ቦድማ ማሰካንታ የንካ ፍግዝዴ።

14 ዐጥንመረ ፍክሰ የ ፍግዝድንደትዐይካ ዐይ ጉንድመቴ፥ እነረ ዐይ ቤርመቴ።

15 ኩነረ ማቼ ኮ ዋብከ ዳቅል አጥርንታ ዋክያር ኦሰንዝድንደትኬ ይንኤእርዝድንዳ ካየንባብ ጭለጭል ሳብታ ይንቸ ማትንተካ ኮ ፍጫሙደንዘን ቤዝንከሰግንዳ ሳክሰተረቴ።

16 ኮነረ ማድንዳ ሰንፓ ዐፈርድን ቃለን ዛቃከትደቆ ዳቅሰሰቶ የድንተኬ፥ ኮግንደካ እስታ ዘደነረ ማታ ፍክሰና ወቻኩን ማትሶ ነገዳክንኦል ክርሰቶሰ ማትሶ ክት ዐድንዐይካ እ ጋይርድንደታ ጎግ ደቅተሬ ጋይንትዬ።

17 ሳብካንታ አሜንካ የ እምድን ካሲንኬ ሳብታ ዋንንዘን እሰተረ ሰንፔና ጉጅምሶ ካሲ ማትሶ እምምደረ ዋራ እም ጉርምዝዴ፥ የንከረ ክክን እንድር ጉርምድቴ።

18 ኮትኮግንደረ የታ ጉርምሰቶ እመረ የንታ ጉርምንካ እ ጉርምድንግንዳ ይሰዝደቴ።

ጢማቶስተኬ ኤጳፍሮዱሰካ

19 እታ የጎክንደትም ኤሰርካ እ ዳቅድንግንዳ ጢማቶስም ሳነካ የንደር ኦይትካንታ እ ማድንደትም ጮይሰ የሱሰካ ጉርም ይድቴ።

20 የጎክንደትም ቡዳርንካ ገቅርድባብ ጢማቶስዘንካ አብ ኤድ ካዬ።

21 አብንከሰ ማቼ ይም መይድንደትም ዐክ ዝግደክዳት የሱሰ ክርሰቶሰታ ፍክሰንጎካ ዐረነረ ገቅር ከታ ካዬ።

22 ጢማቶስታ አሜንምና ጳጭምሶ ክትካንታ ማርከርምሰባብ ማትንተኬ እንከረ ክክን ባቤንኬ ይንቸክንግንዳ የካ ማትሶቶ ክል ኬዘንም ኤሰሰንካ ፍግዝድ ዋንታ ዐቅንተን የታ የንታ ማታርንካ ኤዘደቴ።

23 ኮካንታ እስተና ዐረዘን ኮት የልዳናከረ እ ኤሳንደታ ቡሪ ጢማቶስም ሳነካ የንደር እ ኦይድንደትም ዐድን ጉርም ይድቱ።

24 ኮትኮግንደረ እታ እስታ ማታርንካ ሳነካ የንደር እ ዐድንግንዳ ጮይስ እም አሌንም አልዴ ጋይሰቶ አሜንምድቱ።

25 ኮትኮግንደረ እም ዝግዝድንደትካ ሙዳ አለን እም አልተርንግንዳ የ ኦይቶባብ እስታ እስመን ኤጳፍሮድቱስም ኦስ የንደር ኦይት ዝግዝድንዳ ማቻንደትም ኤስትቱ፤ ኖ እነካ ክክን ዋእስባብ ዳምንባብኬ እነካ ክክን ላኮይት ማትሶ ፍግዝድ ዐቅባቤ።

26 ክትም ኦስ የንደር እ ኦይድንደረ የ ሙደንመረ ሰድንካንታ ክት ሱነርሳንካንተኬ የተረ ክታ ሰቅርንም የንታ ኤስርንካ ክት ማጠርሳንጎኬ።

27 ደፈንካ ኖ ሰቀርሶ ደእካንታ የልሶ ዐቁ፥ ኬዛርንካ ማቼ ሳብ ክትም አጨርሴ፥ ክትካንታ ዐክ ማታክናና ሞርእዘን ሞርእ ጉጅምዳክንግንዳ እካንተረ ዋራ አጨርሴ።

28 ኮካንታ የታ ክትም ሰድሶ የ ጉርምድንግንደኬ እስተረ ሞርእና ነግድንግንዳ ክትም ኦስ የንደር ሳነካ ኦይትካንታ ዝግትቱ።

29 ይና ጮይሰካ ክት አሜንድንኦል አንድር ጉርምካ ክትም ሞከቱ፥ ክትግንዳ ደቅድባብ ኤድንከሰም ሙዳ ቦንቶከቱ።

30 የታ ቅንቶካ ዐረፈሰቶ እካንታ የ ይታ ገቀርሳንዳ የንደር ማታክን አለን ኖ ቦድካንታ ጋይሶ ክርሰቶስታ ፍክሰንጎካ ይንታ ሰንፔንካንታ አጨርክሳ ደእካንታ የልሴ።

3

ደፈን ጮልም

1 ይና ኮዘንካ ኦስ እስመንከሰኬ ምቹነንከሶ! ጮይሰካ የም ጉርምሳ፥ ኤና እሪ እ ጳፍሳን ኮትም አናካርንካ እ የካንታ ጸብደ እም ቦስሳዬ፥ የም ማቼ ኮትርዘንካ ካርዘዴ።

2 እክሰንከሰግንዳ ኦንግድባብ ዳቅልንከዘንካ ካርሰምከቱ፥ ዋሄታ ሶለን ተቶርና ጮልዘድን ካምሰሶ ካርከካ ኤሰዘድን ኤስንባብከዘንካ ካርሰምከቱ።

3 ዋታ ሳብም እያንካ ጎይንድባብኬ ማልጎካ ዐረፈድን ዋገንካ ማታክናና የሱስ ክርሰቶስካ ዐክ ጋይርድባብ ዋ ማቻንካንታ ደፈንካ ዋንታ ሶለንም ተቸርቶቱ።

4 ጩቅ ዝግዝደሰናና እታ በድ ሪካ ጩቅድትዶቆ፥ ኤድካንታ ዐፈርድን ዋገንነካ ጩቅድባብ ዶቅሴ እታ ክታዘንካ ሰግ እ ጩቅድንደታ በድ ጎግ ዶቅዴ።

5 እታ እ ኦጠርሳንግንዳ ላማካይሰ ሰጩንካ እሰታ ሶለንም ተቸርሳቲ፥ እሰታ ኦጥርንከረ ብንያመታ ኦጥርዐርግካ ማቕባብ እሰራኤልቲ፥ ኮዘንከረ እምሳንዳ ኤሰምሰባብ እብራውቲ። እይሁድንታ ህግን ካርሰንታካ ማቼ እታ ፈረሳው ዐቃቲ።

6 ሙሴታ ህግንነካ ቀምሰከረ ማቼ ምክሰ ኤሄናር እሚንድባብከሰም ዳይድ ዐቃቲ። ሙሴታ ህግን ካርሰካ ጭልምንከረ ይንኤርዘድ ሪካይሳ ዐቃቲ።

7 ይና ኤና ኮታ እሪ መይድ ሪየኬ ጋይሰቶ እ እሚንድዐቃን ሪንከሰም ሙዳ ክርሰቶሰካንታ ጋይሰቶ ዐራ ሪካንተረ መይዳክን ሪ ማሰሰቶ ፋይድቲ።

8 ኮዘንከረ ኦብ እሰታ ጮይሰን የሱሰ ክርሰቶሰም ኤሰንዘንካ ሰገዳንዳ ኦብ ዐራ ሪየረ ካየንደትም እ እሚንድንኦል ሙዳ ሪም መይዳክን ሪ ማሰሰቶ ፋይድቲ፥ ክትካንታ ጋይሰቶ ሙዳ ርም ዛቅትቲ። ክርሰቶሰም ዐፍካንታ ጋይሰቶ ሙዳ ርም ዐጭማግንዳ ፋይድቲ።

9 ኮመረ እ ይድንደታጎገና ሙሴታ ህግንታዘን የድምሳን እሰታ ጭለትቼን እሚንዘን የድምሳን ሳብታ ጭለትቼን ክርሰቶሰካ እሚንሶ ዐፍካንተኬ ክትካ ክክን ማትካንቲ።

10 ኦብነረ ክርሰቶሰምከ ክርሰቶሰታ ደእናርንካ እምንተንታ ዋልቀን ኤሰካንታ፥ ክታ ማጠንም ዋራ ካሰምካንተኬ ክታ ደእንከረ ክትም ካምካንቲ።

11 ኮትኮግንደረ እ ደእሳንደታ ቡሪ እምሰቶ ሰለንክንደታ ሰንፔካ ዶቅካንታ ዐድን ጉርም ይይንተኬ።

ቦድንተን የልካንታ ዞዳ

12 ኮም ሙዳ እክ ዐፋክቲ፥ እነረ ኮካ ሙዳ ቦድማ ማትተ ጋያይቲ፥ ማታጋካ ዳት የሱሰ ክርሰቶሰ እም ይንታ ማሰሶ እካንታ ክት ግግሰሶ እምድንደትም ዐፍካንታ ጋይሰቶ ኦሰ እር ዞድቲ።

13 እሰመንከሰኬ ምቕንእንከሶ! ኬዛርንካ ማቼ ኦ ኮታር እ የልሳንግንዳ ፋይዳይቲ፥ ኬዛር ማቼ ዋልቃ ሪ ይድቲ፥ ኮነረ እሰታ ቡርጎካ ዶቅድንደትም ባቅረርቶ እሰታ እሪ ዶቅድንደትም የድካንታ ጉርድቲ።

14 እካንታ ግግምሶ እምምድን ዐፋካንታ ኦሰ እሰታ እር ቦድንተንደር የልካንታ ዞድቴ፥ ኮነረ ግግምሶ እምምድንዳ ሳብ የሱሰ ክርሰቶሰንካ ይንደር ፈሰ ኤልሶ እካንታ ክት እምድን ሰንፔ።

15 ይና እያናር ዶቅንትካ ዋታ ዛብዝባብ ሙደና ኮም ካምድን ገቅር ዋንታ ዶቅ ዝግዝዳ፥ የ ፋሰምድንደታ ገቅር የንታ ዋክያር ዶቅሴ ኮትኮም ገቅርን ሳብ መያ የካንታ ማሰተሬ።

16 ማታጋካ ዳት ታ ዋ የልሳን ዶቅንትና እያንካ ክክን ማታ።

17 እሰመንከሰኬ ምችነንከሶ! እም ካምሰቶ ጎርሰምከቴ፥ ዋንተረ ካምሰንም ጎርሰምድባብከሰም ሙዳ ቡደርሶ ሰድከቴ።

18 ታ ኮታ ኤና እሪ በድዐይካ እ የም ኬዛንግንደኬ ታየረ እሰታ ኤርመንም ወልኤርቶ እ የም ኬዘድንግንዳ ሙዳ በድንከሰና ይንታ ይተንካ ክርሰቶሰታ ማዝቀልንታ ይምኤንባብከሰ ማተኬ።

19 ኬታ ጮይሰና ኬታ ልጸኔ፥ ኦሰንዝድን ሪ ከትካንታ ቦንቹ፥ ኬታ ገቅርነረ ፍጨዘንደትሜ፥ ኮካንታ ኬታ በእንተነረ ካይንቴ።

20 ዋታ ማቹ ጭላር ባንችምንታ ኤዶቴ፥ ፈ ኮታርንካ ዐፋካብ እቅሰንባብ ዋንታ ጮይሰን የሱሰ ክርሰቶሰም ሱነካ ካርዝዶቴ።

21 ኖ ኮትኮም ቶችምሳን ዋንታ ዘነን ኦከካ ክታ ቦንችምሳን ዘነን ካምድንግንዳ ይዴ፥ ኮመረ ክት ይድንዳ ሙደንም ይንታ ገችታ ኤረንታ ጎያር ማሰካንታ ክታ ዶቅድን ዋልቀንኬ።

4

በእንታ ዞራ

1 እ የም ሶልምድባብከሰኬ እ የም ሱነርድባብ፥ እሰታ ጉርምንተኬ እሰታ ፍክሰንታ ዛዉዳ ማችባብ እሰመንከሰኬ ምችነንከሶ! ጮይሰካ ዳቅሰቶ ዶእከቴ።

2 ኤዋድየኬ ሰንጥክካ ክክ ክክ ጮይሰያር ዋልቃ ገቅርካ ኤእሰኮ ዶቅተርንግንዳ ከትም ምግዝድቴ።

3 የነረ ኦ ኮታር ዶቅዳዮ እሜንምሰባብ እሰታ ፍክሰንታ ላኮይትኖ፥ ኬና ማነንከሰም የሰ እሌን አልድንግንዳ እታ የሰም ምግዝድቴ፥ ኬና ማነንከሰ እንካ ክክን ቀለምንጦሰከኬ ኬታ ላምና ዶቅንት ማጻፍናር ጸፍምሰባብከሰ አብነከሳርንከረ

እስታ ፍክሰንታ ላኮይትነከሰካ ክክን ማትንተካ ክላ ኬዘንም የልሰንጎካ ጉርተኩ።

4 ሙዳዐይካ ጮእይሰካ የም ጉርምሳ፥ ጉጅሰረ ጋይድቴ “የም ጉርምሳ!”

5 ላቅም ኤድ የንታ ማትንተና ኤድ ሙደንደር ኤስምሳንዳ ማታ፥ ጮይሰ ማትዮ ዐድካንታ የልቴ፥

6 ኮካንታ ሙዳ ሪካንተረ ምክሰካ፥ ኦብንከሰካንታ ጋልትምኬ ጋለትካ ክክን የንታ ኦይሰን ሳብካንታ ኤስምሰከት ዳት ዐራ ሪካንተረ ዐይ ማጠረቴ።

7 ኤድ ሙደንታ ገቅርዘንካ ጨክን ጋይሳንዳ ሳብታ ሳራትቼና የንታ ቡደንምኬ የንታ ማክቼንም የሱሰ ክርሰቶሰካ ካርዘዳ።

8 ይና ኮዘንከረ እስመንከሰኬ ምቕንነከሶ! ዶፈንን፥ ቦንቼን፥ ጭለትቼን፥ ይልቻ ይልቅን፥ ጉርምዘድንደትምኬ እንጅምሳንዳ ማቻን ሪንከሰም ሙዳ ገቀርከቴ። የንታ ማክቼና ከትኬና ሙዳ ሪንከዘንካ ሰገድንደትኬ ጋለቕዘድንደት፥ ኡርማ ሪንከሰካ ጮጫንዳ ማታ።

9 እዘንካ የ ኤሳንደትምኬ የ ተያንደትም፥ ዋገን የ ኤስርሳንደትምኬ የ ሰዳንደትም ሙዳ ይከቴ፥ ሳራትቼንታ ጮይሰና የንካ ክክን ማተሬ።

ጳውሎስ ኬታ እመንጎካ እንጅና

10 በድ ሰጨታ ቡሪ እናካርንካ እስታ ማጠንካንታ ገቅር የ የጃንካንታ ጮይሰካ እንድር ጉርም እካንታ ኤስምዴ፥ ኮመረ ጋይድቶ የ ገቅርሳንደትም ፍክሰት ሰቕካንታ ኡርማ ጎግ የ ዐፋክንካንታ ጋይድት ዳት እስታ ማጠንጎካ የንታ ገቅርን ዋይሰተቴ እስታ ጋይነት ካዬ።

11 ጉጅሰረ ኮም እ ጋይድንዳ እስታ ገቕ ዐቅንጎካ ዝግዘድንዳ እካንታ ካይድንካ ካዬ፥ እታ ማቼ “እስታ ዶቅድን ሪና እካንታ ማዴ” ጋይነተን ኤሰትቴ።

12 ኮካንታ ዐፍንመረ ማታ ካይነተንም ኤዘድቴ፥ ዐምን ካርዘነረ ማታ ዐምን ሰጨንከረ ምሰንትንምኬ ዳቅርንም፥ ዐፍንተተኬ ካይነተታ ጎግንም ኤሰትቴ።

13 ዋልቀን እካንታ እምድባብ ክርሰቶሰካ ሙዳ ሪን ይይካንታ ማድቴ።

14 ማታጋካ ዳት የታ እስታ ማጠንም ካሰምድባብ ማትሰቶ የንታ ዐፍርንካ ኡርማ ሪ ይሰቴ።

15 ኮዘንከረ አብ ክላ ኬዘንም ኤሰምሰ እ የጀንደትካ መቄዶንያ ፍጨናርንካ እ ዉድንካ የ ፍልጽሰስ ካተመናር ሀፈርድባብ እሜንድባብኬዘንካ አብ እመከረ ማታ ሞክት ተይንተካ እንካ ክክን የካ ማቕባብ እሜንድባብ አብ ዋርሳ ካየንደትም የታ የንታ ማታርንካ ኤዘደቲ።

16 ተሴሎንቃ ካተመናር ማጣ እዘን የልሳንደትም ኤሰሰቶ አሌንም ካርንካ ካርንካ እካንታ ኦይተቲ።

17 ኮመረ እ ጋይድንዳ የንታ እመን ሀፍካንታ አንግርካ ማታክናና የንታ እመንታ አፍና የካንታ በድንግንዳ አንግርኬ።

18 እካንታ ዝግዘድንደትምኬ እካንታ ዝግሰምድንደትዘንካ ሰግ እካንታ የ ኦይቻንደትም እመን ኤጳፍርድቱሰታ አንያርንካ ተይትቲ። ኮነረ የንታ እመና ኡርማ ዋዘድንደትካ ጮጫን ካሲንግንዳ ሳብካንታ ዝግዘድንደትኬ ክትም ጉርምዘድንዴ።

19 ኮካንተረ እሰታ ሳብና ይንታ ቦንቕምሳን ቆልመንዘንካ ክርሰቶስ የሱሰንካ የም ዝግዘድንደትም ሙዳ የካንታ እምዴ።

20 ዋንታ ባቤንካንተኬ ዋንታ ጮይሰንካንታ ሰለንክንደታ ቦንቻ ማታ፡ አምንኤ።

በእንታ ሳራትቕ

21 እሜንድባብከሰ ሙደንካንታ የሱሰ ክርሰቶሳር አቦ ከትም ጋይከቲ፡ እንከረ ክክን ዶቅድባብ እሰመንከሰኬ ምቕንንከሰ አቦ የም ጋይደኬ።

22 አብ እሜንድባብከሰ ሙደና ሰገረ ሮማ ፍጨንታ ባንቕንታ ኤሀ ኤድንከሰ አቦ የም ጋይደኬ።

23 ዋንታ ጮይሰን የሱሰ ክርሰቶሰታ ዉቕ እምንተና የንካ ክክን ማታ፡ አምንኤ።

ክል ጫቃ

Gayil: ክል ጫቃ (New Testament) of Ethiopia

copyright © 2025 The Word for the World International

Language: (Gayil)

Contributor: The Word for the World International

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

- You include the above copyright and source information.

- If you make any changes to the text, you must indicate that you did so in a way that makes it clear that the original licensor is not necessarily endorsing your changes.

- If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-03

PDF generated using Haiola and XeLaTeX on 2 May 2025 from source files dated 3 May 2025

52399b1c-c3b9-53d2-bee1-22d94d5aa3ab